

कोविड-१९ या साथीच्या रोगाकरीता आयुर्वेद, युनानी व होमिओपॅथी विषयक मार्गदर्शक सूचना.

### महाराष्ट्र शासन

शासन निर्णय क्र.आयुसे-०५२०/प्र.क्र.३३/आयु-१

वैद्यकीय शिक्षण व औषधी द्रव्ये विभाग,

गोकुळदास तेजपाल रुग्णालय संकुल इमारत, ९ वा मजला,

लोकमान्य टिळक मार्ग, मंत्रालय, मुंबई ४००००१

दिनांक :- ०८ जून, २०२०

- वाचा :- १) शासन निर्णय, वैद्यकीय शिक्षण व औषधी द्रव्ये विभाग क्र.वैशिवि-२०२०/प्र.क्र.८१/२०/वैसेवा-३, दि.१३.०५.२०२०
- २) संचालक, वैद्यकीय शिक्षण व संशोधन, मुंबई यांचे पत्र क्र.संवैशिवसं/कोविड-१९/Task Force/आयुष/३२०/४-अ/२०२०, दि.२०.०५.२०२०

प्रस्तावना :-

कोविड-१९ या संसर्गजन्य आजाराच्या पार्श्वभूमीवर शासनास तसेच राज्यातील आरोग्य यंत्रणेतील जबाबदार अधिकाऱ्यांना आयुर्वेद/होमिओपॅथी/युनानी/योग चिकित्सा पध्दतीच्या अवलंबाबाबत सूचना/सल्ला देण्यासाठी संदर्भ क्र.१ येथील शासन निर्णयान्वये "टारस्क फोर्स ऑन आयुष फोर कोविड-१९" गठीत करण्यात आला आहे. सदर समितीच्या संपन्न झालेल्या बैठकीत आयुष मंत्रालय, नवी दिल्ली यांनी कोविड-१९ च्या पार्श्वभूमीवर निर्गमित केलेल्या आयुष विषयक मार्गदर्शक सूचनांच्या आधारावर राज्यामध्ये सर्वसामान्य जनतेच्या हिताच्या दृष्टीने कोविड-१९ या साथीच्या रोगाकरीता आयुर्वेद, युनानी व होमिओपॅथी विषयक मार्गदर्शक सूचना तयार करण्यात आल्या. या सूचनांची अंमलबजावणी करण्यासाठी शासन स्तरावरून आदेश पारीत होण्याच्या दृष्टीने संदर्भ क्र.२ अन्वये याबाबतचा प्रस्ताव शासनास प्राप्त झाला आहे. त्यानुसार प्रस्तुत प्रकरणी खालीलप्रमाणे निर्णय घेण्यात आला आहे.

शासन निर्णय :-

"टारस्क फोर्स ऑन आयुष फोर कोविड-१९" या समितीने कोविड-१९ या संसर्गजन्य आजाराच्या पार्श्वभूमीवर प्रतिबंधात्मक उपाय योजना तसेच अलाक्षणिक रुग्णांवरील उपचारासाठी संदर्भ क्र.२ येथील पत्रान्वये सादर केलेल्या खालील मार्गदर्शक सूचनांच्या अंमलबजावणीस शासनाची मान्यता प्रदान करण्यात येत आहे.

सामान्य प्रतिबंधात्मक उपाय

- १) वैयक्तिक स्वच्छतेचे व्यवस्थित पालन करावे.
- २) वारंवार साबणाने हात वीस सेकंद पर्यंत धुवावे.

अशा व्यक्तींशी जवळचा संपर्क टाळावा.

जिवंत प्राण्यांशी संपर्क व कच्चे न शिजवलेले मांस खाणे टाळा.

पशुपालन गृह तसेच जिवंत पशु विक्री केंद्र किंवा कत्तल खाने या ठिकाणी प्रवास टाळावा.

शिवाय खालील नमूद विशिष्ट आयुष उपाययोजनांचे पालन करावे.

- भोजन हे ताजे उष्ण व पचायला हलके असावे. त्यात आखवी धान्ये आणि ऋतूनुसार भाज्या इत्यादींचा समावेश असावा.
- तुळशीची पाने, ठेचलेले आले व हळद ही द्रव्ये पाण्यात उकळून ते पाणी वारंवार पिणे फायदेशीर आहे.
- सर्दी व खोकल्यासाठी चिमूटभर काळीमिरी चूर्ण मधातून सेवन करणे फायदेशीर आहे.
- तसेच उपरोक्त लक्षणांमध्ये तुळस (ऑसीमम सॅक्टम), गुडुची / गुळवेल (टीनोस्पोरा कॅर्डिफोलीया), आले (झिंझीबेर ऑफीसिनेल) आणि हळद (करकूमा लॉंगा) या सामान्य औषधी वनस्पती उपयुक्त आहेत.
- थंड, फ्रिजमध्ये ठेवलेले व पचायला जड पदार्थ टाळणे हितकारक आहे.
- थंड वा-याचा थेट संपर्क टाळणे हे नेहमी फायदेशीर आहे.
- पर्याप्त विश्रांती व वेळेत झोपणे हितकारक आहे.
- प्रशिक्षित योग तज्ञांच्या मार्गदर्शनाखाली योगासने व प्राणायाम यांचा सराव करावा.
- मुगाचे कढण / सुप / पाणी - मुग डाळ पाण्यात उकळवून तयार केलेले मुगाचे गरम कढण / सुप / पाणी प्यावे, ते पोषक व पथ्यकर आहे.
- सुवर्ण दुग्ध/दुध - १५० मिलीलिटर गरम दुधात अर्धा चमचा हळद व अर्धा चमचा सुंठीचे चूर्ण मिसळून हे दूध दिवसातून एकदा किंवा दोनदा प्यावे.

योगप्रतिकार शक्ती वाढीसाठी व रोग प्रतिबंधासाठी आयुर्वेद, युनानी व होमिओपॅथी उपचार

आयुर्वेदिक औषधी

संशमनी वटी (५०० मिली ग्रॅम) - १ गोळी दिवसातून दोनदा - १५ दिवस

आयुष क्वाथ - तुळस ४ भाग, सूंठ दोन भाग, दालचिनी दोन भाग व काळीमिरी १ भाग या द्रव्यांच्या भरड चुर्णाने फांट तयार करणे. (वरील औषधींचे ३ ग्रॅम भरड चुर्ण १०० मिलीलिटर उकळलेल्या पाण्यात मिसळून ५ ते ७ मिनिटे झाकून ठेवणे व गाळून ते

करावा.

३) च्यवनप्राश १० ग्रॅम (१ मोटा चमचा) सकाळी सेवन करावे. मधूमेही रुग्णांनी साखर विरहित/शुगरफ्री च्यवनप्राश सेवन करावे.

४) सोपे आयुर्वेदीक चिकीत्सा उपक्रम -

अ) नस्य/नाका वाटे औषध टाकणे - सकाळ व संध्याकाळ दोन्ही नाकपुड्यांमध्ये तिळतेल/खोबरेल तेल किंवा तूप हे बोटाने लावावे/ प्रतिमर्श नस्य करावे.

ब) तेलाने गंडुश/गुळण्या व गरम पाण्याने गुळण्या करणे - तोंडामध्ये १ मोटा चमचा तिळतेल/खोबरेल तेल घ्यावे. हे तेल न गिळता २ ते ३ मिनीटे गुळण्या कराव्यात व त्यानंतर हे तेल थुंकावे व गरम पाण्याने चुळ भरावी. असे दिवसातून एकदा किंवा दोनदा करावे. गरम पाण्याने देखील एकदा किंवा दोनदा गुळण्या कराव्यात .

ब) युनानी औषधी

१) काढा/जोशंदा - ( घटक द्रव्ये - बिहीदाना, उन्नाब, सपीस्तान, करंजवा ) -बिहीदाना ०५ ग्रॅम, बर्गे गावजवान ०७ ग्रॅम, उन्नाब ०७ दाणे, सपीस्तान ०७ दाणे, दालचिनी ०३ ग्रॅम, बनपशा ०५ ग्रॅम यांचा काढा/जोशंदा. या घटकद्रव्यांना २५० मिलीलिटर पाण्यामध्ये १५ मिनीटे उकळवावे व गरम असताना चहाप्रमाणे दिवसातून ०१ किंवा ०२ वेळा १५ दिवसांकरिता सेवन करावे.

२) खमीरा मरवारीद - दुधासोबत ०५ ग्रॅम दिवसातून दोनदा सेवन करावे. (मधुमेही रुग्णांनी सेवन करू नये.)

क) होमिओपॅथीक औषधी

अर्सेनिकम अल्बम ३० - ४ ग्लोब्युल्स /गोळ्या उपाशीपोटी दिवसातून दोनदा, असे तीन दिवस सलग सेवन करावे. एका महिन्याच्या अंतराने पुन्हा हा तीन दिवसांचा औषधाचा कोर्स करावा.

(वरील सर्व उपक्रम हे आपआपल्या सोयीनुसार शक्य तेवढे पालन करावे.)

॥.कोवीड १९ सारखी लक्षणे असणा-या इतर आजारांसाठी आयुर्वेद, युनानी व होमिओपॅथी उपचार

अ) आयुर्वेदिक औषधी

- १) टॅबलेट आयुष ६४ -(५००मिली ग्रॅम) - २ गोळ्या दिवसातून २ वेळा १५ दिवस सेवन करणे.
- २) अगस्त्य हरीतकी - ५ ग्रॅम दिवसातून २ वेळा गरम पाण्यासोबत १५ दिवस सेवन करणे.
- ३) अणूतेल/तीळतेल - दोन थेंब प्रतिदिन सकाळी प्रत्येक नाकपुडीत टाकणे.
- ४) ताजी पुदीन्याची पाने किंवा ओवा पाण्यात उकळून त्याची वाफ दिवसातून एकदा / दोनदा घेणे.
- ५) खोकला व घसा खवखवणे याकरीता नैसर्गिक साखर अथवा मध यामध्ये लवंगचूर्ण मिसळून दिवसातून २ ते ३ वेळा घेणे.

### ब) युनानी औषधी

- १) अर्के अजीब (अर्धा ग्लास पाण्यामध्ये ०५ थेंब औषध मिसळून गुठण्या कराव्या) हा उपक्रम १५ दिवस करावा. हे मिश्रण घरीदेखील प्रत्येकी ०५ ग्रॅम सत्ते (सत्व) अजवाइन, सत्ते (सत्व) पुदीना व सत्ते (सत्व) कपूर/कफूर एकत्रित करून तयार करता येते.
- २) तिर्यक अर्बा - हब्बुल घर/ (लॉरस नोबीलीस फळ), ज्युन्तीआना (ज्येन्शीआना ल्युटीयाना मूळ), मूर (कॉम्मीफोरा माईर डीक ), झरबंद तबील (अॅरीस्टोलोकीया लॉगा मूळ). तयार करण्याचा विधि - या सर्व घटकद्रव्यांचे चूर्ण तयार करून तूपामध्ये परतावे व मध गरम करून त्यामध्ये ही औषधे मिसळावीत. याचा वापर चूर्ण स्वरूपातही केला जावू शकतो. ०१ चमचा चूर्ण सकाळी घ्यावे. हे औषध १५ दिवस घ्यावे.

### क) होमिओपॅथीक औषधी

असेनिकम अल्बम ३० - ४ ग्लोब्युल्स /गोळ्या उपाशीपोटी दिवसातून दोनदा, असे तीन दिवस सलग सेवन करावे. एका महिन्याच्या अंतराने पुन्हा हा तीन दिवसांचा औषधाचा कोर्स करावा.

तसेच ब्रायोनिया अल्बा (Bryonia alba),-हस टॉक्सीको डेन्ड्रान (Rhus toxica Dendron), बेल्लाडोना जेलसेमियम (Belladonna Gelesemium), युप्याटोरियम परफॉलिएटम (Eupatorium perfoliatum), हि औषधे देखील सर्दी खोकला/फ्लू समान रोगांमध्ये चिकित्सेसाठी उपयुक्त ठरली आहेत.

(उपरोक्त सर्व औषधे तज्ञ आयुर्वेदिक, युनानी व होमिओपॅथीक डॉक्टरांच्या सत्यानंतरच घ्यावीत)

III. कोवीड १९ पॉझीटीव्ह अलाक्षणिक, चिकित्सालयीन तपासणीनुसार स्थिर (क्लिनीकली स्टेबल) असणा-या व इतर वर्तमान गंभीर व्याधी (प्रि एक्झिसटींग को-मॉरबीडीटीज) रहित रुग्णांकरीता प्रस्थापीत चिकित्सेला पुरक आयुर्वेद व होमिओपॅथी उपचार

१) टॅबलेट आयुर्वेदिक - ६४ - ५०० मिली ग्रॅम - २ गोळ्या दिवसातून दोन वेळा १५ दिवस सेवन करणे  
किंवा  
टॅबलेट सुदर्शन घनवटी - २५० मिलीग्रॅम - २ गोळ्या दिवसातून २ वेळा १५ दिवस सेवन करणे.

२) अगस्त्य हरीतकी - ५ ग्रॅम दिवसातून २ वेळा गरम पाण्यासोबत १५ दिवस सेवन करणे.

३) सोपे आयुर्वेदिक चिकीत्सा उपक्रम -

अ) नस्य/नाका वाटे औषध टाकणे - सकाळ व संध्याकाळ दोन्ही नाकपुड्यांमध्ये तिळतेल/खोबरेल तेल किंवा तूप हे बोटाने लावावे/ प्रतिमर्श नस्य करावे.

ब) तेलाने गंडुश/गुळण्या व गरम पाण्याने गुळण्या करणे - तोंडामध्ये १ मोठा चमचा तिळतेल/खोबरेल तेल घ्यावे. हे तेल न गिळता २ ते ३ मिनीटे गुळण्या कराव्यात व त्यानंतर हे तेल थुंकावे व गरम पाण्याने चुळ भरावी. असे दिवसातून दोनदा / तीनदा करावे. गरम पाण्याने देखील दोनदा/तीनदा गुळण्या कराव्यात .

क) गरम पाण्याची वाफ दिवसातून दोनदा / तीनदा घ्यावी.

उपरोक्त सामान्य प्रतिबंधात्मक उपायांचे देखील पालन करावे.

### ब) होमिओपॅथीक औषधी

कोवीड १९ समान रोगांच्या लक्षणांच्या चिकित्सेकरीता उपरोक्त नमूद औषधांचा वापर हा प्रस्थापीत चिकित्सेस पुरक चिकित्सा म्हणून केला जावू शकतो.

(उपरोक्त सर्व औषधे तज्ञ आयुर्वेदिक व होमिओपॅथीक डॉक्टरांच्या सल्यानंतरच घ्यावीत)

२. उपरोक्त उपाय योजना कोविड-१९ या आजाराच्या प्रतिबंधास तसेच अलाक्षणिक रुग्णांवरील पूरक उपचारास फायदेशीर ठरू शकतात. तथापि, कोविड-१९ या संसर्गजन्य आजाराची लक्षणे जाणवल्यास राज्यातील आरोग्य यंत्रणेकडून तात्काळ चाचणी करून घेणे व त्यांच्या सल्ल्यानुसार उपचार घेणे आवश्यक राहिल.

महाराष्ट्राचे राज्यपाल यांच्या आदेशानुसार व नावाने,

*Kishu*  
५९  
(सं.द.कमलाकर)

उपसचिव, महाराष्ट्र शासन.

प्रति,

१. प्रधान सचिव, मा.मुख्यमंत्री सचिवालय, मंत्रालय, मुंबई

३. सर्व मा.मंत्री/राज्यमंत्री यांचे खाजगी सचिव, मंत्रालय, मुंबई.
४. उपसचिव, मा.मुख्य सचिव कार्यालय, मंत्रालय, मुंबई.
५. प्रधान सचिव, सार्वजनिक आरोग्य विभाग, मंत्रालय, मुंबई.
६. प्रधान सचिव, मंत्रालय कोरोना नियंत्रण कक्ष, मंत्रालय, मुंबई.
७. प्रधान सचिव, नगर विकास विभाग, मंत्रालय, मुंबई.
८. मा.सचिव, वैद्यकीय शिक्षण व औषधी द्रव्ये विभाग, मंत्रालय, मुंबई यांचे वरिष्ठ स्वीय सहाय्यक.
९. संचालक, वैद्यकीय शिक्षण व संशोधन, मुंबई / संचालक, आरोग्य सेवा, मुंबई / संचालक, आयुष संचालनालय, महाराष्ट्र राज्य, मुंबई / आयुक्त, सर्व महानगरपालिका/ सर्व विभागीय आयुक्त/ सर्व जिल्हाधिकारी यांना विनंती करण्यांत येते की, सदर शासन निर्णय आपल्या अधिपत्याखालील संस्थांच्या तसेच खाजगी रुग्णालयांच्या निदर्शनास आणण्यात यावेत. तसेच या उपाय योजनांची माहिती सर्वसामान्य जनतेपर्यंत पोहोचेल यासाठी आवश्यक ते सर्व प्रयत्न करण्यात यावेत.
१०. अध्यक्ष, सहअध्यक्ष व इतर सर्व सदस्य, टास्क फोर्स ऑन आयुष फोर कोविड-१९ समिती.